

## *Il-Widna tal-Magħtab*

F'nofs il-pjanura tal-Magħtab hemm dak il-hajt nofs tond li ġie mibni mill-Ingliżi fi żmien il-kriżi tal-Abbisinja fl-1935.

Dan il-hajt qed iħares lejn Sqallija u matul l-aħħar Gwerra Dinjija serva biex go fih ġie mqiegħed strument li permezz tiegħu jimplifika il-ħoss tal-magni ta' l-ajruplani hekk kif dawn jitolqu minn Comiso lejn Malta. B'hekk kien jista' jinghata l-allarm lill-fortizzi biex jippreparaw għall-attakki ta' l-ajruplani li jkunu ġejjin mgħobbijin bil-bombi biex jattakkaw lill-gżira tagħna.

L-akustika ta' dan il-hajt tant kienet perfetta tant li kien jissejjaħ bħala "Acoustic Mirrors" u kienu jintużaw bħala Radar fl-ewwel snin tal-gwerra. Meta mbagħad ġie installat ir-Radar, din l-istruttura tal-Widna tal-Magħtab ma baqgħetx tintuża aktar peress illi dan ir-radar kellu amplifikazzjoni aktar moderna u kien aktar effettiv.

Għal xi żmien dan il-hajt tal-Widna ġie abbandunat iżda llum dan il-post qed jiġi użat bħala stazzjon tar-Radio.

Il-Widna tal-Magħtab għandha l-istorja tagħha u għalhekk għandha tiġi protetta għaliex tiffirma parti mill-istorja ta' art twelidna l-aktar bħala monument ta' l-aħħar gwerra dinjija.

*Lino Wettinger*  
17 ta' Mejju 2001

